



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII ]

WEDNESDAY, JUNE 29, 2022 / ASADHA 08, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) (એસ) અન્વયેનો.

નં.પીઓએલ(૩)/વશી/૪૨૭૦-૭૮/૨૦૨૨.—સેક્ટરીશ્રી, આમસરણ રાયફલ એડવેન્ચર એકેડેમી, આમસરણ તા.મહેમદાવાદએ તેઓની તા.૦૧/૦૬/૨૦૨૨ની અરજીથી તેઓની રેન્જ ખાતે વર્ષ દરમ્યાન અનેક સ્પર્ધાઓ જેવી કે ખેડા ડિસ્ટ્રીક્ટ શુટીંગ ચેમ્પિયનશીપ, અમદાવાદ ડિસ્ટ્રીક્ટ શુટીંગ ચેમ્પિયનશીપ, ગુજરાત સ્ટેટની વિવધ શુટીંગ ચેમ્પિયનશીપ તેમજ ગુજરાત સરકારના ખેલમહાકુંભ અંતર્ગત રમાતી શુટીંગ સ્પર્ધાઓનું પણ આયોજન આ રેન્જ ખાતે થાય છે. જેથી આગામી ત્રણ વર્ષો સુધી એકેડેમીની રેન્જ અને તેની આજુબાજુના વિસ્તારમાં માનવીય અને પશુની હેરફેર પર પ્રતિબંધ મુકવા માટે જરૂરી જાહેરનામું પ્રસિધ્ધ કરવા વિનંતી કરેલ છે. આ હકીકતે ફાયરિંગ પ્રેક્ટીસ દરમ્યાન કોઈ જીવ ને જાનહાની ન થાય તેમજ અનિચ્છનીય બનાવ ન બને તે માટે સાવચેતીના પગલા રૂપે ફાયરિંગ રેન્જની આસપાસના વિસ્તારમાં માણસ તથા ઢોરની પ્રવેશબંધી જાહેર કરવાની થાય છે.

વાસ્તે હું બી. એસ. પટેલ, અધિક જિલ્લા મેજિસ્ટ્રેટ, ખેડા — નડીઆદ ગુજરાત પોલીસ અધિનિયમ-૧૯૫૧ની કલમ-૩૩(૧) (એસ) થી મને મળેલ સત્તાની રૂઈએ, આમસરણ તા.મહેમદાવાદ ખાતેની ફાયરિંગ બટના ફાયરિંગ રેન્જના વિસ્તારની ૫૦૦ મીટરની ત્રિજ્યામાં તા.૦૧/૦૭/૨૦૨૨ થી તા.૩૧/૧૨/૨૦૨૨ સુધી (બંને દિવસો સુધ્યાંત) રમાનારી શુટીંગ સ્પર્ધાઓ માટે ફાયરિંગ પ્રેક્ટીસ દરમ્યાન મનુષ્યોની પોતાની તથા જાનવરો સાથેની અવર-જવર તેમજ જાનવરો ફરતા છુટા મુકવાના કૃત્યો અને જાહેર ઉપયોગ માટે આથી પ્રતિબંધ ફરમાવું છું.

સદરહું પ્રેક્ટીસ દરમ્યાન જાહેર જનતાને ફાયરિંગ રેન્જમાં વિના પરવાનગીએ પ્રવેશ કરવો કે કરાવવો નહી તથા પોતાના આશ્રિત પશુઓને સ્થળથી દુર રાખવા તથા સદરહું જગ્યાએ પશુઓ અવર-જવર ન કરે તેની તકેદારી રાખવી ફાયરિંગની પ્રેક્ટીસ દરમ્યાન બહારના કોઈપણ માણસો, પશુ વગેરે પ્રવેશે નહી તેની તકેદારી રૂપે સેક્ટરીશ્રી, આમસરણ રાયફલ એડવેન્ચર એકેડેમી, આમસરણ તા.મહેમદાવાદએ વ્યવસ્થા ફાયરિંગ કેમ્પની આજુબાજુના વિસ્તારમાં રાખવાની રહેશે.

શિક્ષા :- આ હુકમનો ભંગ તથા ઉલ્લંઘન કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તારીખ ૨૩મી જૂન, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,  
અધિક જિલ્લા મેજિસ્ટ્રેટ,  
ખેડા-નડિયાદ.

## હુકમ

## ગુજરાત પોલીસ અધિનિયમ, ૧૯૫૧ ની કલમ-૩૩ (૧) (ખ) મુજબનો.

નં.પીઓએલ(૧)/વશી/૪૨૨૩-૬૧/૨૦૨૨.—નડીઆદ-ડાકોર-પાલી કી.મી. ૮૬/૦ થી ૧૧૨/૨ તથા ડાકોર-કપડવંજ રોડ કી.મી. ૦/૦૦ થી ૩/૦૦ ઉપર ડાકોર ગામના જંકશન ઉપર ફ્લાય ઓવર બ્રીજની કામગીરી કરવાની છે. જેમાં હાલ ડાકોર-કપડવંજ રસ્તા ઉપર સદર ફ્લાય ઓવર બ્રીજની કામગીરી ચાલુ કરવાની હોય, સદર રસ્તા ઉપર લોકોની અવર જવર રહેતી હોવાથી આ રોડ ઉપર બંને તરફ વાહનોની અવર જવર ચાલુ રહે તો મોટી જાનહાનિ અને ટ્રાફિક જામ થવાના પ્રશ્નો ઉપસ્થિત થવાની શક્યતા રહેલી છે. જેથી વાહન વ્યવહારનું ટ્રાફિક નિયમન જળવાઈ રહે, જાન-હાનિના બનાવો બને નહીં તે માટે ફ્લાય ઓવર બ્રીજનું બાંધકામ પૂર્ણ થાય ત્યાં સુધી સદર રસ્તા ઉપર વાહન વ્યવહાર બંધ કરવા કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદના પત્ર ક્રમાંક : સીબી/૧૮૦૦/૨૦૨૧ તા.૨૧/૦૬/૨૦૨૧ થી અત્રે દરખાસ્ત કરેલ. જે અંગે અત્રેથી નં.પીઓએલ(૧)/વશી/૨૮૭૬-૩૦૧૮ તા.૨૩/૦૬/૨૦૨૧ થી જાહેરનામું બહાર પાડવામાં આવેલ. સદર પુલનું કામ ચાલુ જ હોઈ, કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદએ તા.૧૫/૧૨/૨૦૨૧ થી સદર જાહેરનામાની અવધિ લંબાવવા દરખાસ્ત કરેલ. જે અંગે અત્રેથી નં.પીઓએલ(૧)/વશી/૬૪૦૩ તા.૧૮/૧૨/૨૦૨૧ થી જાહેરનામાની મુદત તા.૨૮/૨/૨૨ સુધી લંબાવવામાં આવેલ. સદર પુલનું કામ ચાલુ જ હોઈ, કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદએ તા.૧૭/૦૨/૨૦૨૨ થી સદર જાહેરનામાની અવધિ લંબાવવા દરખાસ્ત કરેલ. જે અંગે અત્રેથી નં.પીઓએલ(૧)/વશી/૧૩૬૬/ તા.૨૫/૦૨/૨૦૨૨ થી જાહેરનામાની મુદત તા.૩૦/૦૪/૨૦૨૨ સુધી લંબાવવામાં આવેલ. સદર પુલનું કામ ચાલુ જ હોઈ, કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદએ તા.૨૧/૦૪/૨૦૨૨ થી સદર જાહેરનામાની અવધિ લંબાવવા દરખાસ્ત કરેલ. જે અંગે અત્રેથી નં.પીઓએલ(૧)/વશી/૨૭૮૩-૨૮૨૨ તા.૨૬/૦૪/૨૦૨૨ થી જાહેરનામાની મુદત તા.૩૦/૦૬/૨૨ સુધી લંબાવવામાં આવેલ. પરંતુ સદર પુલનું કામ ચાલુ જ હોઈ, તેમજ સદર રોડની કામગીરી માટે હજુ વધુ સમય લાગે તેમ હોઈ કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદએ તા.૨૨/૦૬/૨૦૨૨ થી સદર જાહેરનામાની અવધિ લંબાવવા દરખાસ્ત કરેલ છે. કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું બી.એસ.પટેલ, જી.એ.એસ. અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧) (ખ) થી મને મળેલ સત્તાની રૂએ તા.૦૧/૦૭/૨૦૨૨ થી તા.૩૧/૦૮/૨૦૨૨ સુધી નીચે મુજબનો વાહન વ્યવહાર બંધ કરવા ફરમાવું છું.

વાહન વ્યવહાર બંધ કરવાના રૂટની વિગત

ડાકોર-કપડવંજ રોડ કી.મી. ૦/૦૦ થી ૩/૦૦ નો રસ્તો

ઉપરોક્ત વાહન વ્યવહાર બંધ થતાં વૈકલ્પિક રૂટની વિગત

(૧) મોડાસા-કપડવંજથી ઉમરેઠ-નડીઆદ-આણંદ-વડોદરા તરફ (મોટા તથા નાનાં વાહનો માટે) આવવા તથા જવા માટે

(અ) કપડવંજ-લાડવેલ-મહુધા ટી પોઈન્ટ-અલીશા-પણસોરા થઈ ઉમરેઠ-નડીઆદ-આણંદ-વડોદરા તરફ આવન-જાવન કરી શકાશે.

(બ) કપડવંજ-લાડવેલ-સીતાપુર ચોકડી-અલીશા-પણસોરા થઈ ઉમરેઠ-નડીઆદ-આણંદ-વડોદરા તરફ આવન-જાવન કરી શકાશે.

(૨) મોડાસા-કપડવંજથી સેવાલીયા-ગોધરા તરફ (મોટા તથા નાનાં વાહનો માટે) આવવા તથા જવા માટે

(અ) કપડવંજ-લાડવેલ-બાલાસીનોર (અમદાવાદ ઈન્દોર હાઈવે) સેવાલીયા-ગોધરા તરફ આવન-જાવન કરી શકાશે.

(૩) કપડવંજ-લાડવેલ-ચંદાસર-ઠાસરા-સેવાલીયા-ગોધરા તરફ (ફક્ત નાનાં વાહનો માટે) આવન-જાવન કરી શકાશે.

અમલવારી : આ હુકમની અમલવારી તા.૦૧/૦૭/૨૦૨૨ થી તા.૩૧/૦૮/૨૦૨૨ ના ૨૪.૦૦ કલાક (બંને દિવસ સુધ્યાંત) સુધી કરવાની રહેશે.

અપવાદ : સરકારી વાહનો, ફાયર બ્રિગેડના વાહનો, એમ્બુલન્સ વાનને લાગુ પડશે નહીં.

શિક્ષા : આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ-૧૯૫૧ ની કલમ-૧૩૧ અને ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

ઉપરની વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા ખેડા માર્ગ અને મકાન વિભાગ, નડીઆદ દ્વારા કરવાની રહેશે તેમજ રોડ બંધ છે તેવા બોર્ડ જે-તે સ્થળોએ મુકવાના રહેશે.

આજ રોજ તા.૨૭મી જૂન, ૨૦૨૨ ના મારી સહી તથા કચેરીનો સિકકા સાથે જાહેર જનતા માટે બહાર પાડવામાં આવે છે.

બી. એસ. પટેલ,  
અધિક જિલ્લા મેજિસ્ટ્રેટ,  
ખેડા-નડીઆદ.

